लेखन: किमिको काज़ीकावा 
चित्र: यूमी हो 


भाषान्तर: 
पूर्व याज्ञिक कुशवाहा 


बहत समय पहले जापान के येडो शहर में 
एक पंखें बनाने वाला रहता था। उसका नाम था 
योशी। योशी को भूनी हई ईल, यानी साँप-मछली 
खाना बेहद पसन्द था। वह हर रात अपने पड़ौसी 
साब को साँप-माछ पकड़ने जाते देखता। तब हर 
सबह उन्हें उसकी हिबाची (कोयले वाली अंगीठी) 
पर भनते और ग्राहकों का इन्तज़ार करते देखता। 


साँप-मच्छी भनने वाले को अपनी बची-खची 
मछली अपने पड़ौसी के साथ बाँटनी चाहिए,” योशी 
बड़बड़ाता। 


“पंखा बनाने वाले को अपने पड़ौसी से सॉँप- 
माछ खरीदनी चाहिए,” साबू शिकायत करते 
भुनभुनाता। 


पर योशी को अपनी नकदी-पेटी में सिक्‍कों 
की खनक बड़ी ही प्यारी लगती थी। सो वह कभी 
साब्‌ की मछली नहीं खरीदता था। वह अपने उबले 
चावल ले, अकेले ही खाने बैठता और साथ में साब 
की भनी साँप-माछ की खशब का मज़ा लेता - जब 
तक साब ने उसे सारी की सारी सँघी हई साँप-माछ 
का बिल न थमा दिया। 


योशी ने साब्‌ को यह रकम कैसे चुकाई यह 
ज़बानी लेन-देन के आनन्द का एक दिलचस्प 
किस्सा है। किस्सा यह भी साबित करता है कि 
ज़िन्दगी में, जैसे धंधे-कारोबार में भी, आप ठीक 
वही पाते हैं जिसकी क़ीमत आपने चुकाई हो। 


लेखन: किमिको काज़ीकावा 
चित्र: यूमी हो 
भाषान्तर: पूर्वा याज्िक कुशवाहा 


बहुत समय पहले, जापान के शहर येडो में एक पंखे बनाने वाला 


योशी की दावत विलियम एलियट ग्रिफिस की पुस्तक पा 
हर रहता था। नाम था उसका योशी। उसे भनी हई साँप- बेहद पसन्द 
जैपनीस फेयरीवर्ल्ड स्टोरीस फक्राम वन्डरलैण्ड ऑफ जैपेन | पे 


(जे.एच. बारहेय, 850) से रूपान्तरित की गई है। लेखिका 
जापानी इतिहासकार किमिका मेन्स्‌ की जानकारियों और 
सहायता के लिए उनकी आभारी हैं। 


योशी, साबू के पड़ौस में रहता था, जो येडो की सबसे बेहतरीन, 
खुशबूदार साँप-माछ बनाता था। पर साबू के पास कम ही ग्राहक आते थे। 
दरअसल उसकी हिबाची (अंगीठी) को ढूंढ़ पाना मुश्किल था। क्योंकि वह 
शहर के छोर पर एक छोटी-सी गली में लगभग गुम-सी थी। 


हिंद 9॥॥ हू ॥॥॥ ः 


छत 

द पु 


हर रात योशी अपने 
पड़ौसी साबू को साँप-मछली 
पकड़ने जाते देखता। 


हर दिन योशी, साबू को 
साँप-माछ भूनते-पकाते और 
ग्राहकों की राह तकते देखता। 


और हर शाम योशी, मायूस 
साबू को अपनी बची हुई भुनी 
मछली खाते देखता। 


“साँप-माछ भूनने वाले को अपनी बची-खुची मछली अपने पड़ौसी के साथ बाँटनी 
चाहिए,” योशी बड़बड़ाता। 


“पंखे बनाने वाले को अपने पड़ौसी से भुनी साँप-माछ ख़रीदनी चाहिए,” साबू 
शिकायती लहलज़े में भुनभुनाता। 


पर योशी को अपनी नकदी-पेटी में सिक्कों की खनक इतनी अच्छी लगती थी कि 
वह साबू की भुनी मछली ख़रीद ही नहीं पाता था। 


सो वह ख़रीदने के बजाए खाते समय अपने उबले चावत्र खाता और साथ में साबू 
की भुनी सॉँप-माछ की खुशबू सूंघता जाता। जिस चीज़ को मुँह में डालने के लिए वह 
अपनी दमड़ी तक नहीं खर्चता था, उसीका मज़ा वह अपनी नाक के सहारे ले लेता। 


योशी भुनी साँप-माछ को सुबह-सुबह नाश्ते के वक़्त सूंघता। 
वह दोपहरी के खाने के समय भुनी साँप-माछ सूंघता। 
और वह रात के खाने के वक़्त भी भुनी साँप-माछ सूंघता। 


दिनों-दिन योशी अपने हरेक खाने के साथ भुनी साँप-माछ 
की खुशबू का मज़ा लेता। 


कं 2९ . 

६5७ | के 


एक रोज़ योशी ने साबू से कहा, “मुझे बेहद खुशी है कि तुम “सो कैसे?” साबू ने जानना चाहा। 
सॉप-माछ भूनते हो, बदबूदार साम्मा (छोटी समुद्री मछली) नहीं। 


तुम्हारी साँप-माछ की सुगंध दिल को खुश करती है!” भर लिए कहाये नही हनी आठ की या का सत्ता 


उसे सचमें खाने के बराबर ही है। मैं तो अब सिर्फ़ चावल 
ख़रीदता हूँ, योशी खुशी से गमकते बोला। “तुम्हारी साँप-माछ 
की वजह से मैं हर खाने के साथ अमीर बनता चला जाता हूँ। हर 


साबू की भौंहे तन गईं, “यह सब तो ठीक है, पर तुम आखिर 
उसे ख़रीदोगे कब?” 


“क+भभी नहीं!” योशी ने हवा को सूंघते कहा। 
“तुम्हारी लज़ीज़ साँप-माछ की दिलकश महक 
दरअसल मेरी नकदी-पेटी का वज़न बढ़ाती है” 


साबू ने गुस्से से पैर पटकते कहा, 
“बस, तुम्हारे ही कारण में गरीब हूँ। अगर 
तुम मुझे उन सारी मछल्रियों के पैसे देते 
जिन्हें तुमने अब तक सूंघा है, तो मेरी भी 
तिजोरी भरी होती।” 


का कं आर जा आछ 


॥00॥॥0। 


इतना कह साबू ने गुस्से में आ एक बिल बनाया। 


बिल योशी को थमाते वह बोला, “मेरे पड़ौसी भाई, तुमने अब तक जितनी भी 


भुनी साँप-माछ सूंघी है, उनके लिए तुम मेरे देनदार हो, तुम्हें इस बिल का भुगतान 
करना होगा।” 


योशी ने अपनी ठुड़डी को उंगली से थपथपाया। “तुम बिलकुल सही कह रहे हो 
साबू। बात तो तुम्हारी जायज़ है। रुको, मैं अपनी नकदी-पेटी लाता हूँ।” 


योशी धातु से बनी अपनी पेटी साबू के पास लाया। उसने बड़ी सावधानी से 
सिक्के गिने। सोने के कोबाना चाँदी के ड़ची-ब और नी-ब्र (जापानी सिक्‍के)। 


“तो यह वह पूरी रकम है जो तुम कहते हो मुझे चुकानी है।” पर सिक्के साबू 
को देने के बदले योशी ने सारे सिक्‍के पेटी में वापस धर दिए। 


वह सड़क पर नाचा। 


खन खना खन खसर-पसर... 
खन खना खन खसर-पसर... 


सिक्‍के पेटी में खनकने लगे और योशी 
उनकी आवाज़ के साथ झूमने लगा। 


योशी पूरे जोश के साथ साबू की हिबाची के गिर्द नाचता घूमा। 


खन खना खन खसर-पसर... 


कुछ लोगों ने सिक्कों को खनकते सुना और वे तमाशा 
देखने जमा हो गए। उन्होंने तालियाँ बजाईं ओर वाहवाही की। 
तब कुछ और लोग आ गए। 


यह सब तक तक चला जब तक कि.... 


“क्या?” साबू चीखा। “तुमने भुगतान तो किया ही नहीं!” 


मैं पूरा भुगतान कर चुका हूँ, योशी ने मस्करा कर कहा। 
७] ७] ब 


“तुमने साँप-माछ की खुशबू के लिए पैसे मांगे और मैंने अपने 
सिक्‍कों की खनखनाहट से चुकारा कर दिया।” 


साबू का चेहरा गुस्से से तमतमा कर लाल-सुर्ख हो उठा। 


“योशी तुम्हें इसकी भरपाई करनी होगी!” 


“थमो, रुको!” साबू चीखा। 
“मुझे मेरे पैसे दो!” 
योशी ने साँप-माछ भूनने वाली हिब्राद्ी को अपने पंखे से छुआ। 


है 22 
४ 757 है. “4 &, 
वह बड़ी शाइस्तगी से बिलकुल नीचे तक झुका और बोला, ४ ०५07५ 


“यार पड़ौसी, अपना हिसाब अब चुकता हो गया।” 


उस शाम योशी इन्तज़ार करता रहा कि साबू साँप-माछ पकड़ने जाए। 
पर साबू घर से निकला ही नहीं। 

अगली सुबह योशी एक भयानक बदबू से चौंक कर जागा। 

“कुसाई/” (सड़ांध) योशी चीखते हुए घर से बाहर निकला। 


पर वहाँ बाहर बदबू और भी बुरी थी। 


साबू की हिबाची से घना धुँआ उठ रहा था। 


पाक "लंड च्घलनडाा- 
“अरे भाई, यह क्‍या पका रहे हो?” योशी ने चीख कर पूछा। 


“पूरा शहर ही सड़ांध से भर गया है!” 


“साम्मा:” साबू ने मुस्कुराते हुए जवाब दिया। “क्या कुछ 
तुम्हें भी चाहिए?” 


अब योशी का चेहरा तमतमा कर लाल-सुर्ख हो गया। 


“पर साम्मा तो समूचे जापान की सबसे बदबूदार 
मच्छी है! तुमने मेरी भूख को मारने की जुर्रत कैसे की?” 


इस बार साबू हंसा। 


“यार पड़ौसी, तुम्हें वही तो मिलेगा जिसके लिए तुमने 
भुगतान किया है!” 


योशी अपने घर के अन्दर भागा और अपने सारे शोजी परदे (लकड़ी 
के खाँचों में मढ़े कागज़ से बने परदे) बन्द किए। वह अपने पंखे से हवा 
को हिलाता रहा, पर बदबूदार मछली की गंध जस की तस बनी रही। 


योशी ने नाश्ते के वक़्त सड़ांध मारती स्राम्मा सूंघी। 
दोपहर के खाने के समय सड़ांध मारती स्ाम्मा सूंघी। 
और रात के खाने के वक़्त भी वही सड़ांध मारती स्राम्मा सूंघी। 


योशी ने हर बार अपने चावल खाने की कोशिश की, पर बदबू से 
रे उसका जी इतना मिचलाया कि उससे कुछ खाया ही नहीं गया। 


॥५७॥॥॥7॥॥॥00॥/।॥ 0 | 


तब योशी को एक ख़याल आया। 


उसने अपनी नाक बन्द की और साबू के पास जाकर बड़ी 
ही शाइस्तगी से झुका। 


“मेरे भाई पड़ौसी, मैं जानता हूँ कि हमारे आपस में मतभेद 
रहे हैं। पर मुझे लगता है कि हम उन्हें सुलझा सकते हैं।” 


“वह भला कैसे?” साबू ने पूछा। 


“ऐसा है कि तुम बस थोड़ी-सी साँप-माछ पकाओ, बाकी 
मुझ पर छोड़ दो,” योशी ने जवाब दिया। 


अगले दिन योशी ने अपना सबसे 
खूबसूरत किमोनो (जापानी पोशाक) 
पहना। 


“काबायाकी” (साँप-माछ का खास 
पकवान) साबू की हिबाची के गिर्द 
नाचते योशी ज़ोर से बोला। 


सॉँप-मछली को भूनने की दिलकश खुशबू ने योशी 
में जोश भर दिया। वह साबू की हिबाची के गिर्द अपनी 
नकदी-पेटी उठाए साँप-सा सरकता नाचने लगा। 


उसने चक्कर पर चक्कर घूमे। 
बेतहाशा अपने हाथ-पाँव इधर-उधर उछाले, 
मानो वह खुद ही एक साँप-मछली हो। 


जटेकफ खन खना खन खसर-पसर... खन खना खन खसर-पसर... 
#. खन खना खन खसर-पसर... बा 8 ० : * 
(: भीड़ जुटने लगी। लोग सिक्कों की खनक की ताल 


में तालियाँ बजाने लगे। योशी ने हंसते-नाचते आँख मारी। 


और तेज़ी से 
5 खन खना खन खसर-पसर 


ज़ोर से, और ज़ोर से! खन खना खन खसर-पसर! 


श्र 


पूरे दिन भर, भूखे लोग योशी का जोशीला नाच देखने और 
साबू की गरमा-गरम भुनी मछली ख़रीदने इकट्ठा होते रहे। 


जब दिन ख़त्म हुआ, योशी ने हमेशा की तरह अपने चावल उबाले और हरी चाय 
बनाईं। वह खाने बैठा ही था कि साबू एक बड़ी-सी थाली में भुनी साँप-माछ लिए आ पहुँचा | 


“आरियातो (शुक्रिया), ढ़ेरों ग्राहक लाने के लिए भाई पड़ौसी।” 


“आरिगातो.” योशी ने जवाब दिया, पर तुम्हारा यह दरियादिली से भरा तोहफ़ा मैं तब 
ही ले सकूँगा जब तुम भी मेरे साथ खाना खाने बैठो।” 


दोनों पड़ौसी साथ-साथ खाने बैठे। 
योशी ने मछली का टुकड़ा उठाया और एक बड़ा-सा निवाला खाया। वह मुस्कुराया। 


“अम्म्म्म्म! मैं गलत था!” वह बोला। “भुनी साँप-माछ को अकेले बैठ सूंघने से कहीं 
बेहतर है उसे किसी दोस्त के साथ सच में खाना।” 


इसके बाद हर दिन योशी खुशी से भरी भीड़ 
के सामने साबू की हिबाची के गिर्द नाचता। 


और हर शाम दोनों पड़ौसी योशी के आँगन 
में बैठ हंसते-खिलखिलाते साबू की गरमा-गरम 
भुनी साँप-माछ खाते। 


